

اسلامی تعاون کی تنظیم اکیسویں صدی میں

* اُمِ اسماء

ABSTRACT:

In the 21st Century the Muslim Ummah is confronted with grave challenges in the political, economic and ideological fields. In the International environment security demands of states keep on changing but after 9/11 immense change was noticed, when the war against international terrorism began. At face value it was an effort against violence but in the long run it turned out to be a war against the Muslim Ummah which was being targeted directly and indirectly since the last decade. In this situation Organization of Islamic Cooperation could serve as an important platform to project the image of the Muslim World at the International level.

امت کا تصور وحدت سے عبارت ہے۔ اسلام کے آغاز کے ساتھ ہی لا الہ الا اللہ کی بنیاد پر امت مسلمہ کا تصور پروان چڑھنا شروع ہوا۔ جس کے لیے قرآن میں ”تم وہ بہترین امت ہو جسے انسانوں کی ہدایت اور اصلاح کے لیے میدان میں لایا گیا ہے۔ تم نیکی کا حکم دیتے ہو اور برائی سے روکتے ہو اور اللہ پر ایمان رکھتے ہو“ (۱) سے تعبیر کیا گیا۔ اسی کی بنیاد پر مدد یعنی میں اسلامی ریاست کی بنیاد رکھی گئی اور نبی کریم ﷺ نے مسلمانوں کو وصیت کی ”میں تم میں دو ایسی چیز چھوڑے جارہا ہوں کہ میرے بعد تم جب تک انہیں تھامے رہو گے، گمراہ نہ ہو گے، کتاب اللہ اور سنت رسول اللہ۔“ (۲)

اسی معیارِ مطلوب کو پیش نظر رکھتے ہوئے خلافائے راشدین نے عرب و عجم پر حکومت کی۔ خلافت بنو امیہ، عثمانیہ و عباسیہ میں اس معیارِ مطلوب کو پس پشت ڈال دیا گیا جس کے باعث قبائلی ولسانی عصبات کو پروان چڑھنے کا موقع ملا۔ جس نے بالآخر پہلی جنگ عظیم کے خاتمے کے ساتھ ہی خلافت کے ادارے کو ختم کر دیا اور تمام مسلمان علاقے یورپی طاقتوں کے باج گزار ہو گئے۔ دوسری جنگ عظیم کی تباہ کاریوں کے بعد اقوام عالم میں طاقت کے توازن کو برقرار رکھنے کے لیے ۱۹۴۸ء میں اقوام متحده کا قیام عمل میں لایا گیا۔ اس ادارے کے قیام کے بعد پوری دنیا اپنے مسائل کے حل کے لیے اس ادارے کی طرف رجوع کرنے لگی۔

۱۹۶۷ء میں جب فلسطین پر یہودیوں کے قبضے کے نتیجے میں ایک طرف اسرائیلی ریاست کا قیام عمل میں آیا تو دوسری

برقی پتا: hayat5002@gmail.com

* ریسرچ اسکالر، شعبہ سیاسیات، جامعہ کراچی

تاریخ موصولة: ۵ دسمبر ۲۰۱۲ء

طرف برطانیہ و فرانس کی نوآبادیات کو آزادی دی گئی جس کے باعث مسلمان ریاستوں کے درمیان سرحدی اختلافات کے باعث تنازعات کی راہ ہموار ہوئی اور مسلم دنیا میں حالات کشیدہ ہوتے چلے گئے۔ اس کے نتیجے میں ہونے والی جنگوں میں اقوام متعدد غیر جانبدارانہ کردار ادا نہ کر سکی۔

جون ۱۹۶۷ء میں تیسری عرب اسرائیل جنگ میں مصر کو شکست ہوئی اور اردن کا مغربی علاقہ بشویں مسلمانوں کا قبلہ اول بیت المقدس، غزہ کی پٹی اور تمیں ہزار مربع میل پر محیط صحرائے سینا ایسراeel کے قبضے میں چلا گیا۔ مصر کی شکست اور وسیع عرب سر زمین پر قبضے کے بعد یہودیوں کے حوصلے بہت بڑھ گئے۔ چنانچہ ۲۱ اگست ۱۹۶۹ء کو مسجد اقصیٰ میں آگ لگانے کا سانحہ پیش آیا، جس کے باعث مسجد اقصیٰ کا کچھ حصہ شہید ہو گیا۔ اس پر اقوام متعدد کی خاموشی نے عالم اسلام میں غم و غصے کی کیفیت پیدا کر دی۔ اس سانحے کی بنیاد پر سعودی عرب کے فرمان روشاہ فیصل شہید اور مراکش کے شاہ حسن نے مل کر باط (مراکش) میں مسلمان ممالک کے سربراہان کا اجلاس طلب کیا۔ جس میں مسلمانوں کے حقوق کے تحفظ کے تحفظ کے لیے علیحدہ پلیٹ فارم کے قیام کا فیصلہ کیا گیا اور اسی اجلاس میں اسلامی کا نفرنس کی تنظیم کی داغ بیل ڈالی گئی۔ یہ وہ دور تھا جب سرد جنگ جاری تھی اور مسلمان ممالک بھی اس جنگ کا حصہ تھے لیکن اسلامی نظریہ کی بنیاد نے انہیں ایک فورم پر جمع کرنے میں اہم کردار ادا کیا۔ اسلامی تعاون کی تنظیم اقوام متعدد کے بعد دوسری بڑی بین الاقوامی تنظیم ہے جس کے ارکان چار برابر اعظموں سے تعلق رکھتے ہیں۔ علاوه ازیں یہ تنظیم مسلم اقلیتوں کے حقوق کی بھی ترجمان ہے اور عالمی سطح پر امت مسلمہ کے مفادات و تحفظ کے لیے کوشش ہے۔ اس کے پیش نظر ایک ایسا معاشرہ تشکیل دینا ہے جہاں لوگوں کو ان کے سیاسی، معاشری، مذہبی، ثقافتی و معاشرتی حقوق حاصل ہوں اور ریاستوں کے مابین انصاف، باہمی احترام اور دوستانہ ہمسایگی کو فروغ دینا، جس کے نتیجے میں عالمی امن، سلامتی اور ہم آہنگی پیدا ہو (۳)۔

اپنے قیام کے بعد تنظیم کو جہاں ایک طرف فلسطین میں اسرائیلی ریاست کی صورت میں مسئلہ درپیش تھا تو دوسری طرف مقبوضہ مسلمان ریاستوں کے حل میں اقوام متعدد کا جانبدارانہ رویہ تھا۔ اس کے لیے تنظیم نے مسئلہ فلسطین کے لیے جہاد کا اعلان کیا اور جہادی سرگرمیوں کو تین حصوں میں تقسیم کیا۔ فوجی سطح پر تعاون کے لیے جزو سیکریٹریٹ میں دفتر قائم کیا گیا جس کے ذمہ فلسطین کی سرحد سے ملحقہ ریاستوں کو معاونت فراہم کرنا ہے۔ علاوه ازیں عالمی سطح پر اسرائیل کا بائیکاٹ اور معاشری طور پر فلسطین کو مضبوط بنانے کی پالیسی اختیار کی لیکن رکن ممالک کی داخلہ و خارجہ پالیسی نے تنظیم کی اس حکمت عملی کو ناکام بنا دیا۔ بعد ازاں فلسطین کے مسئلے کے حل کے لیے بھی تنظیم نے اقوام متعدد کی قراردادوں کے نفاذ کی پالیسی اختیار کر لی جس کا مطلب یہ تھا کہ فلسطین میں اسرائیلی ریاست کو تسلیم کر لیا گیا ہے۔

دیگر مقبوضہ ریاستوں کے حوالے سے تنظیم کا رو یہ اقوام متعدد کے ساتھ تعاون کی پالیسی تک محدود رہا۔ افغانستان میں روئی جارحیت کے جواب میں جہاد کا اعلان کرنے کے بجائے اس کی رکنیت معطل کر دی گئی۔ مسئلہ کشمیر، افریقی ریاستوں

اور سلطی ایشائی ریاستوں کے مسائل کے حل میں تنظیم کا کردار اقوام متحده کی قراردادوں کے نفاذ سے بڑھ کر بوسنیا اور صومالیہ کو امداد کی فراہمی تک محدود رہا۔

اس دوران تنظیم کی جانب سے رکن ممالک کے آپس کے تنازعات میں پاکستان اور بُنگلہ دیش کے معاملے میں تنظیم نے ثابت کردار ادا کیا جس کے باعث پاکستان نے دوسری اسلامی سرباہ کانفرنس میں بُنگلہ دیش کو تسلیم کیا۔ ایران و عراق کی جنگ میں تنظیم کی جانب سے مستقل بنیادوں پر کوششیں کی گئیں لیکن دونوں رکن ممالک قومی مفاد سے بالآخر ہو کر مسئلے کے حل میں سنجیدہ نہیں تھے۔ بعد ازاں عراق و کویت کے مسئلے میں تنظیم کے عملی اقدامات نہ ہونے کے باعث بڑی طاقتیوں کو اپنے ہندکھانے کا موقع مل گیا۔

ایکسویں صدی کا آغاز بھی امت مسلمہ کو درپیش سابقہ مسائل کے ساتھ ہی ہوا اور ان مسائل میں کوئی خاص پیش رفت ممکن نہ ہو سکی اور تنظیم کے کردار اور پالیسی میں بھی کوئی واضح تبدیلی رونما نہ ہوئی بلکہ نائن الیون کے ساتھ کی آڑ میں امت مسلمہ کو نشانے پہ لیا گیا۔ امریکہ میں ہونے والی دہشت گردی پر اسلامی تعاون کی تنظیم نے مذمت کرتے ہوئے اسے اسلامی تعلیمات کے منافی قرار دیا اور تنظیم کے سیکریٹری جنرل عبدالاحد نے اپنے بیان میں کہا کہ ہم ان وحشیانہ اور مجرمانہ حملوں کی مذمت کرتے ہیں جو تمام انسانی کو شکوہ اور مذہبی اقدار کے خلاف ہیں (۲)۔

متعدد اخبارات نے حملوں کا ذمہ دار اسرائیل کو ٹھہرایا جبکہ مغربی وصیہوںی ذرائع ابلاغ نے اس کا تعلق مسلمانوں سے جوڑا۔ امریکی صدر بیش نے القاعدہ اور اسامہ بن لادن کو ان حملوں کا ذمہ دار ٹھہرایا اور صدر بیش نے ۲۰ ستمبر کو مشترکہ کانگریس کے سینٹر میں اعلان کیا کہ ہماری جنگ دہشت گرد القاعدہ کے خلاف ہے لیکن یہ ختم نہیں ہوگی جب تک کہ عالمی سطح پر ہر دہشت گرد گروپ تک پہنچ کر اسے تباہ نہ کر دیا جائے (۵)۔

یہ امر افسوسناک تھا کہ امریکی پروپیگنڈے کا شکار عالمی برادری افغانستان کے خلاف امریکہ کی پشت پر کھڑی ہو گئی اور اسلامی تعاون کی تنظیم جو مسلمانوں کے حقوق کی ترجمانی کا فریضہ سرانجام دے رہی ہے اس نے بھی امریکہ کے اس اقدام کے خلاف اپنے ایک رکن ملک افغانستان میں کارروائی کی مذمت تک نہیں کی اور تنظیم کے ایک اور رکن ملک، اسلامی جمہوریہ پاکستان نے امریکہ کی حمایت کا اعلان کرتے ہوئے افغانستان کے خلاف اسٹریچ چک پارٹنر کا کردار ادا کیا جو تنظیم کے مقصد ریاستوں کے مابین انصاف، باہمی احترام اور دوستانہ ہمسایگی کو فروغ دینے کی خلاف ورزی تھی۔ لیکن تنظیم کی جانب سے پاکستان کے اس کردار سے صرف نظر کرتے ہوئے وزراء خارجہ کا ہنگامی اجلاس ۱۰ اکتوبر ۲۰۰۲ء کو طلب کیا گیا اور اس میں افغانستان میں دہشت گردی کے خلاف جنگ کے ممکنہ نتائج اور معصوم شہر یوں کی ہلاکت پر تشویش کا اظہار کرنے پر اتفاق کیا گیا اور دہشت گردی کے خلاف جنگ کے بہانے کسی بھی اسلامی یا عرب ریاست کی ہدف بندی کو مسترد کیا گیا (۶)۔

۲۰۰۲ء میں منعقدہ وزراء خارجہ کے اجلاس میں تنظیم کا عملی منصوبہ منظور کیا گیا اور اس منصوبے کے تحت بین الاقوامی دہشت

گردی پر تیرہ رکنی کمیٹی قائم کی گئی جس کی ذمہ داریوں میں بین الاقوامی دہشت گردی کے خلاف جنگ میں تنظیم کے تعاون اور رابطوں کو مضبوط بنانے کے لیے سفارشات مرتب کرنا اور اسلام اور اس کے اصولوں کی بہتر تفہیم کے لیے سیمینار اور رکشاپس کا انعقاد کرنا تھا۔ اس کے تحت دہشت گردی کی تعریف کے تعین کے لیے ۱۹۹۹ء میں اوگا ڈوگا (بر کینافاسو) میں منعقدہ کونشن کا اعادہ کیا گیا جس کے مطابق دہشت گردی کا مطلب کوئی بھی ایسا عمل جو خوفزدہ کرے یا نقصان دہ ہو۔ جس کا مقصد انفرادی و اجتماعی طور پر مجرمانہ منصوبہ بندی کا ہو، جس سے ان کی زندگی، عزت، آزادی، سلامتی یا حقوق یا ما حول کو عوامی یا نجی املاک پر قبضہ ہو۔ قومی وسائل اور بین الاقوامی سہولیات یا کسی سیاسی اتحاد دیا آزاد ریاست کی خود مختاری کو خطرہ لاحق ہو یا کوئی دھمکی ہو۔^(۷) افغانستان میں علمی طاقتوں کے تعاون سے عبوری حکومت کا قیام عمل میں لایا گیا۔ اسلامی تعاون کی تنظیم نے عبوری حکومت کو تعاون کی یقین دہانی کروائی اور جون ۲۰۰۲ء میں تنظیم نے اسلام آباد میں اپنے دفتر کو استعمال کرنے کا فیصلہ کیا تاکہ افغان مہاجرین کی بحفاظت گھروں کو واپسی اور افغانستان کی تعمیر و بحالی میں تعاون کیا جاسکے۔

اسی دوران صدر بیش نے کیمیائی ہتھیاروں کو جواز بنا کر صدام حسین کی حکومت کافی الغور خاتمه اور عراق پر پیشگی حملہ امریکہ کی سلامتی کے لیے ضروری قرار دیا۔ عراق پر مکملہ حملے کے پیش نظر امریکہ، یورپ، مصر، بھر، ترکی اور پاکستان میں احتیاجی مظاہرے ہوئے۔ اس کے باوجود ۲۰ مارچ ۲۰۰۳ء کو امریکہ نے عراق پر حملہ کر دیا۔ بعد ازاں اسلامی تعاون کی تنظیم نے عراق پر امریکی حملے کی مذمت کرتے ہوئے اسے عراق کی سیاسی آزادی، خود مختاری، قومی اتحاد اور علاقائی سالمیت کے منافی قرار دیا۔ تنظیم نے عراق کے پڑوئی ممالک کی خود مختاری اور سالمیت کی یقینی بنانے اور عراق کی تعمیر و ترقی میں کردار ادا کرنے کے لیے پڑوئی ممالک کو مشورہ دیا کہ وہ اس کے لیے عملی اقدامات کریں۔ اس تمام صورت حال میں تنظیم کی حکمت عملی رکن ممالک کے درمیان مختلف شعبوں میں تعاون و اشتراک پرمنی تھی۔

عراق میں امن کے قیام اور شیعہ سنی میں اتحاد کے لیے تنظیم نے ۲۰۰۲ء میں عراق کے علماء کا مشترکہ اجلاس طلب کیا۔ جس میں علمی اسلامی فقة اکیڈمی نے مذهب اسلامی اور عدالتی پوزیشن کو واضح کیا اور اس پرمنی شیعہ اور سنی علماء نے متفقہ دستاویز جاری کی۔

اس کے علاوہ تنظیم کی جانب سے دہشت گردی کو اسلام اور مسلمانوں کے ساتھ منسلک کرنے کو مسترد کرتے ہوئے عالمی قوانین کی روشنی میں انسداد دہشت گردی کے لیے عالمی کوششوں میں تعاون کا اعلان کیا گیا اور اس تناظر میں معروف افراد کا کمیشن قائم کیا گیا۔ جس کا مقصد اکیسویں صدی میں امت مسلمہ کو درپیش چیلنجز کا سامنا کرنے کے لیے عملی منصوبے اور حکمت عملی وضع کرنا، ایسا جامع منصوبہ جو عالمی سطح پر خصوصاً اسلامی معاشروں کی پالیسیوں اور پروگرام میں روشن خیالی کے تصور کو اجاگر کرے^(۸)۔ اس کمیشن نے اس سے متعلق تجاویز ۲۰۰۴ء میں ۵۰-۶۰ میں مرتباً کیں۔ جو ۶-۲۹ ذوالقعدہ ۱۴۲۶ھ (بمطابق ۷-۸ دسمبر ۲۰۰۴ء) مکہ المکّہ میں غیر معمولی اسلامی سربراہ کا نفرس میں منظور کی گئیں۔ جن کے مطابق:

- ☆ امت مسلمہ کے درمیان اتحاد و ہم آہنگی کے حصول کے لیے قومی و نجی سطح پر شفافیت اور اخساب کو فروغ دینا۔
 - ☆ جمہوریت کے استحکام اور انسانی حقوق کے احترام کو ممکن بنانا۔
 - ☆ اقوام متحدہ اور دیگر تنظیموں میں اپنے کردار کو موثر بنانا۔
 - ☆ مسلم اقلیتوں اور مقبوضہ مسلمان ممالک کے ساتھ تعاون کو بڑھانا۔
 - ☆ مسلمان ممالک کا آپس کے تنازعات کو پس پشت ڈال کر مشترکہ حفاظتی اقدامات کرنا۔
 - ☆ معاشری چینی بجز سے نبڑا آزما ہونے کے لیے تنظیم کے رکن ممالک کے درمیان معاشری تعاون کو فروغ دینا۔
 - ☆ تجارتی و اقتصادی معاملہات میں تعاون کرنا۔
 - ☆ اقوام متحدہ، اسلامی ترقیاتی بینک، عالمی تجارتی تنظیم اور G-8 ممالک کے ساتھ تعاون کرنا۔
 - ☆ مذہبی و تعلیمی اداروں کے نصاب میں جدت لانا۔
 - ☆ عالمی ذرائع ابلاغ کا مقابلہ کرنے اور اسلام کا صحیح تصور پیش کرنے کے لیے مسلمان ممالک کے ذرائع ابلاغ کو استعمال کرنا۔
- علاوه ازیں روشن خیالی و اعتدال پسندی کے فروغ کے لیے پروگرام و پالیسیاں تشکیل دی گئیں۔ جن کا مقصد جمہوریت کا نفاذ، مشرق و مغرب کے درمیان بین الہمداہب اور بین الشہذیب مکالمے کو فروغ دینا تھا۔ خاص کر پراہن جہاد کے تصور کو پروان چڑھانا جس کے تحت معاشری جہاد، تعلیمی جہاد، دانشورانہ جہاد، ماحولیاتی جہاد، اخلاقی جہاد، جرائم و منشیات کے خلاف جہاد پر زور دیا گیا لیکن اس میں یہ نہیں بیان کیا گیا کہ اگر کسی رکن ملک کو فضائی بمباری اور ڈرون حملوں کا سامنا ہوگا تو وہ کونسا جہاد کریں گے؟ اس کمیشن نے اپنی رپورٹ میں اسلامی تعاون کی تنظیم میں اصلاحات اور تنظیم نو پر زور دیتے ہوئے تنظیم کے منشور پر نظر ثانی، نئے شعبہ جات کا قیام اور جزل سیکریٹریٹ کی منتقلی کی تجویز دی۔ اس پر عملدرآمد کرتے ہوئے دوسری غیر معمولی اسلامی سربراہ کا نفرنس میں دس سالہ عملی منصوبے (TYPOA) کو منظور کر کے اس کے نفاذ کا اعلان کیا گیا۔ جس میں تنظیم کے منشور اور قراردادوں کے نفاذ کو نئے وزن کی روشنی میں ممکن بنانے کی بات کی گئی ہے۔

معاشری و سائنسی میدان میں اقتصادی وسائل اور صلاحیت کو بڑھانے اور خوشحالی کے لیے اقتصادی تعاون کو فروغ دینے کے علاوہ اسلامی ترقیاتی بینک کے تعاون سے بے روزگاری کے خاتمے پر بات کی گئی ہے اور رکن ممالک کو پابند کیا گیا کہ وہ امت مسلمہ کے مشارکہ مفادات میں عالمی سطح پر تجارت کو ممکن بنانے، اقتصادی تعاون و تجارت اور سونے میں بین الاقوامی تجارت میں تعاون کی پالیسی اختیار کریں گے۔ تعلیم و ثقافت میں ہر سطح پر ناخواندگی پر قابو پانے اور تعلیمی معیار کو بڑھانے کے ساتھ ساتھ نظریاتی اخراج کو دور کرنے کی ضرورت پڑھی زور دیا گیا۔

اس منصوبے پر عملدرآمد کرتے ہوئے اسلامی تعاون کی تنظیم کا اصلاحات کے ساتھ نیا منشور گیا رہو یہ اسلامی سربراہ کا نفرنس میں منظور کر کے نافذ کیا گیا۔ جزل سیکریٹریٹ میں تنظیم کے شعبہ جات سائنس و ٹکنالوجی، اقتصادی معاملات، انفارمیشن ٹکنالوجی، شعبہ معلومات، قانونی معاملات، خاندانی معاملات، ثقافتی و معاشرتی معاملات قائم کیے گئے۔ اسلامی کا نفرنس

کی تنظیم کا نام تبدیل کر کے اسلامی تعاون کی تنظیم رکھا گیا۔ خواتین و بچوں سے متعلق پروگرام کی تجویز پر عملدرآمد کرتے ہوئے بچوں کے حقوق کی فراہمی کے حوالے سے عہد کیا گیا^(۶)۔ جس میں والدین پر بچوں کی ذمہ داریوں اور ان کے تحفظ کی بات کی گئی اور عملی منصوبہ برائے خواتین ۲۰۰۸ء میں منظور کیا گیا جس کے تحت ترقی خواتین تنظیم کا قیام عمل میں لا یا گیا۔ اسی دوران نبی کریم ﷺ سے متعلق تو ہین آمیز خاکے یورپ کے چند اخبارات نے شائع کیے۔ تنظیم کی جانب سے اس کی نہادت کرتے ہوئے کہا گیا کہ مسلمانوں کے جذبات اس اقدام سے محروم ہوئے ہیں۔ مذہب اور نہادی علامات کے احترام کو ممکن بنانا تمام حکومتوں کی ذمہ داری ہے۔ لیکن اس کا دائرہ وسیع ہوتا چلا گیا اور قرآن کی بے حرمتی جیسے واقعات و قوع پذیر ہوئے۔ امریکہ و یورپ کے اس اقدام کو اسلامی تعاون کی تنظیم نے اسلام فو بیا کا نام دیا اور عالمی سطح پر اس کا مقابلہ کرنے اور اسلام کے صحیح تصور کو اجاگر کرنے کے لیے گفت و شنید کا راستہ اختیار کیا گیا اور اس سے متعلق مشاہداتی رپورٹ کی تیاری کی ذمہ داری اسلامی سربراہ کانفرنس کے غیر معمولی اجلاس منعقدہ ۲۰۰۵ء میں تنظیم کے سیکریٹری جزل کے سپرد کی گئی۔ اس پر اب تک سیکریٹری جزل نے چھ مشاہداتی رپورٹ کو نسل برائے وزراء خارجہ میں پیش کی ہیں۔ اس کے علاوہ اسلام کے صحیح تصور کو اجاگر کرنے کے لیے تنظیم نے اقوام متعددہ اور یورپی یو نین میں اپنا موقوفہ واضح کرنے کے علاوہ امریکہ، برطانیہ، فرانس اور چین کے وزراء خارجہ سے ملاقاتیں کیں تا کہ امن کے قیام، سائنس و تکنالوجی، صحت اور انسانی حقوق سے متعلقہ امور میں باہمی تعاون کو فروغ دیا جاسکے۔ اس کے علاوہ عالمی کانفرنس اور سپوزیم میں اپنے نقطہ نظر کو پیش کیا گیا۔ تنظیم کے تحت عالمی کانفرنس برائے اسلام فو بیا: قانون اور ذرائع ابلاغ کا انعقاد ۱۲ اور ۱۳ ستمبر ۲۰۱۳ء استنبول (ترکی) میں کیا گیا۔ اس میں یہ باور کروایا گیا کہ اسلام فو بیا انسانی حقوق کے احترام کے تصور کے منافی ہے۔ اس کانفرنس میں ذرائع ابلاغ کے اسلام دشمن پسند کردار پر بھی گفتگو کی گئی اور اس کے حل کے لیے ذرائع ابلاغ اپنے موقوفہ کے لیے استعمال کرنے پر زور دیا گیا۔ عالمی ذرائع ابلاغ کا مقابلہ کرنے کے لیے اسلامی تعاون کی تنظیم کے شعبہ معلومات و ثقافتی معاملات نے برازیل میں منعقدہ ورکشاپ میں مسلمان ممالک کے ذرائع ابلاغ کو استعمال کرنے کا منصوبہ پیش کیا۔ اس منصوبے پر عملدرآمد کرتے ہوئے کویت نے وقف فنڈ قائم کیا تا کہ اسلامی اقدار کو تحفظ دیا جاسکے۔ اس فنڈ کی بنیاد پر کویت، سعودی عرب، متحده عرب امارات، اردن اور جزل سیکریٹریٹ پر مشتمل ایک کمیٹی بنائی تا کہ تشویہ مہم کا آغاز کیا جاسکے۔

اس دوران فلسطین میں غزہ کی پٹی پر بھی دو دفعہ اسرائیل نے حملہ کیا اور رفحہ سے خوراک و ادویات کی فراہمی تک منقطع کر دی، جس کی وجہ سے غذا اور مالی امداد بھی پہنچائی اور رفحہ بارڈر پر مصر کی حکومت کے تعاون سے سامان و رسد کی فراہمی کا دفتر قائم کیا۔ کی پٹی کا دورہ کیا اور مالی امداد بھی پہنچائی اور رفحہ بارڈر پر مصر کی حکومت کے تعاون سے سامان و رسد کی فراہمی کا دفتر قائم کیا۔ سودان کے مسئلے میں بھی تنظیم کے سیکریٹری جزل نے اکتوبر ۲۰۰۶ء کو دورہ کیا اور ۲۵۰۰۰۰ امریکی ڈالر امداد فراہم کی اور امن کے قیام اور بھائی کے لیے ۱۲۰ ادیہاں توں اور ان کے رہائشیوں کی ضروریات مکمل کرنے کا اعلان کیا۔

تنظیم کی توجہ مسلم اقلیتوں کے حقوق کی بازیابی کی طرف بھی رہی جس کے لیے تنظیم کے وفد نے فلپائن، تھائی لینڈ، کمبودیا، ویتنام، چین، میانمار اور اراکان کا دورہ کیا اور مسلمانوں کے حوالے سے ان ممالک کی پالیسی کا جائزہ لیا گیا اور میانمار کے مسئلے پر اقوام متحده کے سیکریٹری جزل اور انسانی حقوق کی تنظیم کے کمشنر کو خط لکھا گیا اور اسلامی تعاون کی تنظیم کے دفتر میں عالمی روہنگیا سینٹر کا قائم عمل میں لا یا گیا۔

اسلامی تعاون کی تنظیم ایک بڑی طاقت ہونے کی حیثیت سے اقوام متحده اور عالمی طاقتوں پر اثر انداز ہونے کی صلاحیت رکھتی ہے لیکن عالمی سطح پر اپنے مسائل کے حل میں ناکام ہے۔ اس وقت عالم اسلام گھمبیر صورت حال سے دوچار ہے۔ افغانستان اور عراق امریکی حملوں کی زد میں آ کر کئی برس پیچھے جا چکے ہیں۔ پاکستان، صومالیہ اور یمن کو امریکی ڈرون حملوں کا سامنا ہے۔ اس کے علاوہ آج بھی خلیجی رجوادوں اور تواروں پر امریکہ کا فوجی قبضہ ہے۔ کویت میں امریکی فوج، بحرین میں امریکی بحری بیڑا ہے اور قطر میں امریکہ کا مرکزی فوجی کمان واقع ہے۔ ایک طرف سعودی عرب کو دھمکیاں دی گئیں تو دوسری طرف ایران کے ایٹھی پروگرام کے خلاف کارروائی کرنے کا عندیہ دیا گیا۔ اس صورت حال میں تنظیم کا ابتداء میں یہ موقف تھا کہ تمام ممالک کو یہ حق حاصل ہے کہ تحقیق کے میدان میں ترقی کریں اور پر امن مقاصد کے لیے جو ہری تو انانی حاصل کریں لیکن بعد ازاں تنظیم کے موقف میں تبدیلی رونما ہوئی اور اب وہ نیوکلیاری فری زون بنانے کی پالیسی پر عمل پیرا ہے۔ ان حالات میں اسلامی تعاون کی تنظیم کا کردار جو اسلامی نظریے اور امت کے تشخص کی علمبردار ہے، اس کی جانب سے اکیسویں صدی میں امت کو درپیش چیلنجز کا ادراک کرتے ہوئے اس کے حل کے لیے عملی تجاویز اور ان پر عملدرآمد کے لیے سنجیدہ کوششیں خوش آئندہ امر ہیں۔ لیکن تنظیم کی تمام تر توجہ تنظیم سازی و پالیسی سازی میں اصلاحات متعارف کروانے تک محدود ہے۔ دہشت گردی کے خلاف عالمی جنگ میں تنظیم کی پالیسی دفاعی نوعیت پر مبنی ہے اور مسلم ممالک کے مسائل کے حل میں تنظیم کی دوغلی پالیسی خود اس کے وجود کے لیے خطرے کا باعث ہے۔ لیبیا میں ناطو کی کارروائیوں پر خاموشی بعد ازاں لیبیا کے انتخابات کو خوش آئندہ قرار دینا، مصر میں جمہوری حکومت کے خاتمے اور فوج کے آمرانہ کردار پر دونوں گروہوں کو اپنے معاملات پر امن طریقے سے حل کرنے کا بیان جاری کرنا لیکن شام کے معاملے میں اس کی تنظیم کی رکنیت کی معطلی، عرب لیگ اور اقوام متحده کے ساتھ تعاون اور کوئی عنان کے چھنکاتی امن منصوبے سے اتفاق کرنا، شام کا تنظیم کی دوغلی پالیسی کو واضح کرتا ہے۔ شام کے مسئلے میں تنظیم کا فعال ہونا اس بات کی غمازی کرتا ہے کہ مشرق وسطی میں دو ممالک کے درمیان اپنی طاقت منوانے کی جنگ میں تنظیم کو استعمال کیا جا رہا ہے جو تنظیم مصر، تیونس اور لیبیا کی صورت حال پر خاموشی کا الہادہ اور یہ ہوئی تھی وہ شام کے حالات پر تشویش کا اظہار کرتے ہوئے عالمی سطح پر اس کے حل کے لیے کوشش نظر آتی ہے۔

اسلامی تعاون کی تنظیم کے بارے میں عمومی طور پر یہ تاثر پایا جاتا ہے کہ یہ ایک مردہ ادارہ ہے اور تنظیم کے مقاصد، پالیسیوں اور قراردادوں کے نفاذ کا بھی اگر جائزہ لیا جائے تو یہ تاثر قوی ہو جاتا ہے لیکن عملی طور پر اس کے نفاذ کی راہ میں

رکن ممالک کے قومی مفادات اور خارجہ پالیسی بہت بڑی رکاوٹ ہیں اور اسلامی کانفرنس کی تنظیم اس قابل نہیں کہ وہ رکن ممالک کی خارجہ پالیسی کی تشکیل میں اہم طاقت کا کردار ادا کرے (۱۰)۔

ہر گزرتا الحمدہ امت مسلمہ کے مسائل میں اضافہ کر رہا ہے۔ مسلم ممالک کی آزادی و خود مختاری سوالیہ نشان بن گئی ہے۔ اس منظر نامے میں مسئلہ فلسطین و شام کے لیے تنظیم عالمی سطح پر سنجیدہ کوششیں کر رہی ہیں۔ فلسطین کی اقوام متحده میں رکنیت کی منظوری اور شام کی تنظیم میں رکنیت کی معطلی اسی سلسلہ کی کڑی ہیں لیکن کشمیر، افغانستان، عراق، وسطی ایشیائی و افریقی ریاستوں کے مسائل کے حل کے لیے ترجیحات کا تعین ہی نہیں کیا گیا ہے۔ علاوه ازیں امریکی و یورپی ممالک کے جارحانہ اقدامات کے خلاف مذاکرات و مکالمات اور اپنے نقطہ نظر کو پیش کرنے کے علاوہ عملی اقدامات سے گریز ہاں ہے۔

اوائی سی کے پلیٹ فارم سے نتیجہ خیز تعاون اسی وقت ممکن ہے جب امت کی حیثیت کو پہلی ترجیح دی جائے۔ مسلم معاشرے کو نبی ﷺ کے اصولوں کے مطابق تشکیل دیا جائے۔ قبلی شناخت کی بجائے امت کی حیثیت سے متعارف کروایا جائے (۱۱)۔ مسلمان اپنی اسلامی شناخت، اپنے بنیادی اقدار اور امت کے اعلیٰ مفادات کی حفاظت اور اس کے اصول و اقدار سے والستگی اور طریقت سے ہی حاصل کر سکتے ہیں۔ صرف یہی ایک صورت ہے جس میں امت انسانیت اور انسانی تہذیب کو درپیش چلیج میں ایک ایک اہم اور فعلی کردار ادا کرنے کے لیے اٹھ کھڑی ہو (۱۲)۔

مراجع و حوالات

- (۱) آل عمران: ۳۰-۱۱۰
- (۲) حمید اللہ، اکٹر (۲۰۱۳ء)، رسول اللہ کی سیاسی زندگی، طبع اول، لاہور: نگارشات پبلشرز، ص ۲۹۷
- (۳) Charter of OIC, Article 1, Objectives and Principles, Clause 6
- (۴) آصف، علی (۲۰۰۲ء)، الاتم بر سے ابو غیر بیب جمل تک اصل حقائق، طبع اول، لاہور: ادارہ منشورات اسلامی، ص ۲۰
- (۵) Law, R. D. (2009), Terrorism A History, 1st Ed., UK: Polity Press, p. 334
- (۶) Final Communiqué: The Ninth Extraordinary Session of Council of Foreign Ministers, Clause 11, Doha, 23 Rajab 1422H (10 Oct 2011)
- (۷) Convention of OIC on Combating International Terrorism, Definition & General Provisions, Article 1, Ogadogo, Session of Council of Foreign Ministers, July, 1999
- (۸) Resolution: 45/10-P(IS), Tenth Session of Islamic Summit Conference, Putrajaya, 16-17 October, 2003
- (۹) Covenant on the Rights of the Child in Islam, OIC/0-IGGE/KRI/2004/Rep.Final
- (۱۰) آخر، شیم، پروفیسر (۲۰۰۸ء)، آبناۓ ہر میں امریکہ کا قرآنہ اقدام ہفت روزہ "فرائیڈے اپیشل"، شمارہ اتناے اجنوری، ص ۱۳
- (۱۱) Al-Ahsan, A. (1988), OIC: The International Institute of Islamic Thought, USA, p.123
- (۱۲) Makkah Declaration, Third Extraordinary Session of Islamic Summit Conference, Makkah, 7-8 December, 2005